
महाराष्ट्र शासन राजपत्र 
असाधारण भाग चार - ब 


वर्ष २, अंक १४८ ] 


मंगळवार , नोव्हेंबर १५ , २०१६ / कार्तिक २४, शके १९ ३८ 


[ पृष्ठे २, किंमत : रुपये ९.०० 


असाधारण क्रमांक २ ९ ० 

प्राधिकृत प्रकाशन 
महाराष्ट्र शासनाने महाराष्ट्र 

अधिनियमांन्वये तयार केलेले 
( भाग एक , एक - अ आणि एक - ल यांमध्ये प्रसिद्ध केलेले नियम व आदेश यांव्यतिरिक्त ) नियम व आदेश . 


. 


उद्योग, ऊर्जा व कामगार विभाग 

मादाम कामा मार्ग, हुतात्मा राजगुरू चौक , 
मंत्रालय, मुंबई ४०० ०३२, दिनांक १८ ऑक्टोबर २०१६ 

अधिसूचना 
महाराष्ट्र अत्यावश्यक सेवा परिरक्षा अधिनियम , २०११ . 

क्रमांक आयडीसी. २०१५/ प्र.क्र .२६७ ( एक )/उद्योग-१४.-ज्याअर्थी, महाराष्ट्र औद्योगिक विकास महामंडळाची सेवा महाराष्ट्र 
औद्योगिक विकास महामंडळ क्षेत्रामध्ये ( एमआयडीसी क्षेत्र ) स्थित असणाऱ्या आणि महाराष्ट्र राज्याच्या जवळपासच्या परिसरात स्थित 
असलेल्या विविध उद्योगांतील जीविताचे व मालमत्तेचे संरक्षण करते ; 

आणि ज्याअर्थी, महाराष्ट्र औद्योगिक विकास महामंडळाच्या सेवेतील अग्निशमन कर्मचाऱ्यांनी त्यांच्या मागण्यांसाठी १९ ऑक्टोबर 
२०१६ पासून बेमुदत संपाचा इशारा दिला आहे ; 

आणि ज्याअर्थी, महाराष्ट्र औद्योगिक विकास महामंडळाच्या अग्निशमन सेवा कर्मचाऱ्यांच्या अशा कोणत्याही संपामुळे किंवा 
बहिष्कारामुळे राज्यभरातील महाराष्ट्र औद्योगिक विकास महामंडळ क्षेत्रात स्थित असणाऱ्या विविध उद्योगांमध्ये काम करणाऱ्या 
कर्मचाऱ्यांच्या जीवीतास तसेच तेथील विविध उद्योगांच्या मालमत्तेस धोका निर्माण होईल . त्यामुळे महाराष्ट्र औद्योगिक विकास 
महामंडळाच्या औद्योगिक क्षेत्रातील व त्याच्या जवळपासच्या परिसरातील विविध उद्योगांसाठी ते गैरसोईचे व त्रायदायक ठरेल 

आणि ज्याअर्थी, महाराष्ट्र अत्यावश्यक सेवेच्या कलम ( २) मधील खंड ( क ) याच्या उपखंड ६ परिरक्षण अधिनियम, २०११ 
( २०१२ चा महा. १२) द्वारे ज्या बाबीसंबंधी राज्य विधिमंडळास कायदे करण्याचा अधिकार आहे . अशा बाबींशी संबंधित असलेल्या 
ज्या कोणत्याही इतर सेवेतील किंवा पदांतील किंवा नोकरीतील किंवा नोकरांच्या वर्गातील संपामुळे राज्यशासनाच्या मते समाजास गंभीर 
स्वरुपाच्या अडचणी येतील अशा कोणत्याही सेवा, पद, नोकरी किंवा नोकरीतील वर्ग यांना या अधिनियमाच्या प्रयोजनार्थ अत्यावश्यक 
सेवा म्हणून जाहीर करण्याचा अधिकार राज्य शासनास आहे ; 

आणि ज्याअर्थी, मागील अनुभवावरुन , महाराष्ट्र शासनास लोकहिताच्या दृष्टीने खबरदारीच्या उपाययोजना म्हणून, उक्त महाराष्ट्र 
औद्योगिक विकास महामंडळाच्या अग्निशमन सेवा किंवा त्यामधील कर्मचाऱ्यांना अत्यावश्यक सेवा म्हणून जाहीर करणे योग्य वाटते ; 

ज्याअर्थी, आता, उक्त अधिनियमाच्या कलम २ च्या खंड ( क ) मधील उपखंड ( सहा ) द्वारे प्रदान करण्यात आलेल्या अधिकारांचा 
वापर करून , महाराष्ट्र शासन याद्वारे , अधिनियमाच्या प्रयोजनार्थ, महाराष्ट्र औद्योगिक विकास महामंडळाच्या अग्निशमन सेवेतील 
कर्मचाऱ्यांच्या सेवा किंवा कर्मचाऱ्यांच्या नोकरीस अत्यावश्यक सेवा म्हणून जाहीर करीत आहे . 


.. 


महाराष्ट्राचे राज्यपाल यांच्या आदेशानुसार व नावाने, 


डॉ . नामदेव कों . भोसले , 

शासनाचे उप सचिव . 

उद्योग , ऊर्जा व कामगार विभाग 


- 


मादाम कामा मार्ग, हुतात्मा राजगुरू चौक , 
मंत्रालय, मुंबई ४०० ०३२, दिनांक १८ ऑक्टोबर २०१६ 

आदेश 
महाराष्ट्र अत्यावश्यक सेवा परिरक्षा अधिनियम , २०११. 

क्रमांक आयडीसी. २०१५ / प्र.क्र . २६७ ( दोन) / उद्योग १४. - ज्याअर्थी, महाराष्ट्र औद्योगिक विकास महामंडळाची अग्निशमन सेवा 
ही महाराष्ट्र औद्योगिक विकास महामंडळ क्षेत्रामध्ये स्थित असणाऱ्या आणि महाराष्ट्र राज्याच्या जवळपासच्या परिसरात स्थित असणाऱ्या 
उद्योगातील जीविताचे व मालमत्तेचे संरक्षण करते ; 


आणि ज्याअर्थी, महाराष्ट्र औद्योगिक विकास महामंडळाच्या अग्निशमन सेवेच्या कर्मचाऱ्यांनी त्यांच्या मागण्यांच्या संदर्भात निषेध 
करण्यासाठी दिनांक १९ ऑक्टोबर २०१६ पासून बेमुदत संपाचा इशारा दिला आहे ; 

ज्याअर्थी, महाराष्ट्र औद्योगिक विकास महामंडळाच्या अग्निशमन सेवा कर्मचाऱ्यांच्या अशा कोणत्याही संपामुळे किंवा बहिष्कारामुळे 
महाराष्ट्र औद्योगिक विकास महामंडळ क्षेत्रातील स्थित असणाऱ्या राज्यभरातील विविध उद्योगांमध्ये काम करणाऱ्या कर्मचाऱ्यांच्या 
जीवितास तसेच तेथील विविध उद्योगांच्या मालमत्तेस धोका निर्माण होईल व त्यामुळे, महाराष्ट्र औद्योगिक विकास महामंडळच्या औद्योगिक 
क्षेत्रातील व त्याच्या जवळपासच्या परिसरातील विविध उद्योगांसाठी ते गैरसोयीचे व त्रासदायक ठरेल ; 


आणि ज्याअर्थी, महाराष्ट्र अत्यावश्यक सेवा परिरक्षा अधिनियम , २०११ ( २०१२ चा महा. १२) च्या कलम २, खंड ( क ), उपखंड 
( सहा) याच्याद्वारे प्रदान करण्यात आलेल्या अधिकारांचा वापर करून, काढलेली शासकीय अधिसूचना, उद्योग, ऊर्जा व कामगार विभाग, 
क्रमांक आयडीसी. २०१५ / प्र.क्र .२६७ ( एक ) / उद्योग १४, दिनांक १८ ऑक्टोबर २०१६ अनुसार महाराष्ट्र औद्योगिक विकास महामंडळाच्या 
अग्निशमन सेवेच्या कर्मचाऱ्यांचा संप किंवा बहिष्कार यामुळे समाजाला गंभीर परिणाम सोसावे लागतील अशी महाराष्ट्र शासनाची 
खात्री पटली, त्यामुळे महाराष्ट्र शासनाने , उक्त अधिनियमाच्या प्रयोजनार्थ, महाराष्ट्र औद्योगिक विकास महामंडळाच्या अग्निशमन सेवेतील 
कर्मचाऱ्यांच्या सेवा किंवा त्यांच्या नोकऱ्यांना अत्यावश्यक सेवा असल्याचे जाहीर केले आहे ; 


. 


आणि ज्याअर्थी, लोकहिताच्या दृष्टीने तसे करणे आवश्यक आहे अशी राज्य शासनाची खात्री पटली आहे . सर्वसाधारण अथवा 
विशेष आदेशाद्वारे , अशा आदेशात विनिर्दिष्ट केलेल्या दिनांकापासून कोणत्याही अत्यावश्यक सेवांमधील संपाला मनाई करण्याकरिता 
उक्त अधिनियमाच्या कलम ४ चे पोट - कलम ( १) अन्वये राज्य शासनाला अधिकार प्रदान करते ; 

आणि ज्याअर्थी, महाराष्ट्र शासनाची उक्त अत्यावश्यक सेवेतील अग्निशमन सेवेतील कर्मचाऱ्यांच्या संपाला मनाई करणे हे, 
लोकहिताच्या दृष्टीने आवश्यक असल्याची खात्री पटली आहे; 

ज्याअर्थी, आता उक्त अधिनियमाच्या कलम ४, पोट - कलम ( १ ) द्वारे प्रदान करण्यात आलेल्या अधिकारांचा वापर करून , 
महाराष्ट्र शासन याद्वारे राजपत्रात हा आदेश प्रसिद्ध केल्याच्या दिनांकापासून महाराष्ट्र औद्योगिक विकास महामंडळाच्या अग्निशमन सेवा 
या अत्यावश्यक सेवा असल्याने कर्मचाऱ्यांच्या संपास मनाई करीत आहे . 


महाराष्ट्राचे राज्यपाल यांच्या आदेशानुसार व नावाने, 


डॉ . नामदेव कों . भोसले , 

शासनाचे उप सचिव . 

